



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1843/48 - 2014 ජනවාරි මස 03 වැනි සිකුරාදා - 2014.01.03

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා

පළාත් සභා නිවේදන

සබරගමුව පළාතේ පළාත් සභාව

1989 අංක 12 දරන පළාත් සභා (ආනුෂාංගික) විධිවිධාන පනතේ 02 වැනි වගන්තිය සමග කියවිය යුතු  
1987 අංක 15 දරන ප්‍රාදේශීය සභා පනතේ 223 වැනි වගන්තිය යටතේ වූ නියමය.

සබරගමුව පළාතේ ගරු ප්‍රධාන අමාත්‍ය, නීතිය හා සාමය, මුදල් හා සැලසුම්, පළාත් පාලන, සෞඛ්‍ය, දේශීය වෛද්‍ය, වනිතා කටයුතු, සමුපකාර, වෙළෙඳ හා ආහාර, ප්‍රවාහන, වතු සුභසාධන, පරිසර, ප්‍රවෘත්ති සහ නිවාස හා ඉදිකිරීම් කටයුතු පිළිබඳ අමාත්‍ය මහිපාල හේරත් වන මම, 1989 අංක 12 දරන පළාත් සභා (ආනුෂාංගික) විධිවිධාන පනතේ 2 වැනි වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 223 වැනි වගන්තියෙහි සඳහන් විධිවිධාන අනුව පහත සඳහන් නියමය මෙයින් නිවේදනය කරමි.

මහිපාල හේරත්,

සබරගමුව පළාත් සභාවේ ගරු ප්‍රධාන අමාත්‍ය,  
නීතිය හා සාමය, මුදල් හා සැලසුම්, පළාත් පාලන,  
සෞඛ්‍ය, දේශීය වෛද්‍ය, වනිතා කටයුතු, සමුපකාර,  
වෙළෙඳ හා ආහාර, ප්‍රවාහන, වතු සුභසාධන, පරිසර,  
ප්‍රවෘත්ති සහ නිවාස හා ඉදිකිරීම් කටයුතු පිළිබඳ අමාත්‍ය.

2013 දෙසැම්බර් මස 31 වැනි දින,

නියෝගය

1. මෙම නියෝගය සබරගමුව පළාත් සභා බල ප්‍රදේශයේ ප්‍රාදේශීය සභා වල 2014 අයවැය ලියවිලි ක්‍රියාත්මක කිරීමේ නියෝග යනුවෙන් හඳුන්වනු ලැබේ.



2. සබරගමුව පළාත් සභාවේ සමහර ප්‍රාදේශීය සභා වල 2014 වර්ෂය සඳහා වූ අයවැය ලියවිලි, 1987 අංක 15 දරන ප්‍රාදේශීය සභා පනතේ 168 වැනි වගන්තියෙහි අනුව සම්මත වී නොමැති බැවින් හා 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි 17 වැනි වගන්තිය අනුව සමහර ප්‍රාදේශීය සභා වල සභාපති තනතුර පුරප්පාඩු වී ඇති බැවින් සහ එම පුරප්පාඩු වූ තනතුරු පිරවීමට 2012 අංක 22 දරන පළාත් පාලන ආයතන ඡන්ද විමසීම් (සංශෝධන) පනතෙහි විධිවිධාන අනුව ක්‍රියා කර නොමැති බැවින් හෝ පුරප්පාඩු වූ සභාපති තනතුර සඳහා අලුතින් පත්වූ සභාපතිවරයා විසින් 2014 අයවැය ලියවිලි සම්මත කිරීම පිළිබඳ ලියවිල්ලක් සභාවට ඉදිරිපත් කළ යුතු බැවින් සහ කෙසේ වෙතත් එයට අදාළ ලිඛිත නීතිය අනුව ඒ සඳහා අවශ්‍ය අවම දින ගණන නොමැති විට අදාළ ප්‍රාදේශීය සභාව පිහිටා ඇති දිස්ත්‍රික්කයේ පළාත් පාලන සභාකාර කොමසාරිස් වරයා විසින් 2014 වර්ෂය සඳහා පිළියෙල කර ඇති සමහර අයවැය ලියවිලි ක්‍රියාත්මක කිරීම නීත්‍යානුකූල වේ.

3. මෙම නියෝගයට අදාළ සියලුම විධිවිධාන 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි හා 2012 අංක 22 දරන පළාත් පාලන ආයතන ඡන්ද විමසීම් (සංශෝධන) පනතෙහි විධිවිධාන අනුව ක්‍රියාවට නංවනු ලැබේ.